



MELLIEĦA

MINUTI

KUNSILL LOKALI TAL-MELLIEĦA

ID-DISA' KUNSILL

SEDUTA NRU. 9

18 ta' Frar 2025

Minuti tas-seduta Nru. 9 tal-Kunsill Lokali tal-Mellieħa li saret fl-Uffiċċju Amministrattiv tal-Kunsill, f'Nru. 126, Triq il-Mithna l-Ġdida, Mellieħa, nhar it-Tlieta, 18 ta' Frar 2025 fil-5:30 pm.

Attendenza u qari ta' ittri ta' apologiji

Il-Kunsillieri kollha kienu preżenti minbarra l-Kunsillier J. Buttigieg li talab li jiġi skużat peress li kien indispost.

Id-Deputat Segretarju Eżekuttiv M. Gambin irreġistra l-minuti, filwaqt li s-seduta ġiet trasmessa permezz tal-internet u irrekordjata. L-istess *recording* jista' jitnizzel mis-sit elettroniku: <https://corterm.com/vod/members/mellieħa/>

Talba

It-talba ntqalet mis-Sindku.

1.1. Minuti

1.2. Il-minuti tas-Seduta Nru. 8 tad-29 ta' Jannar 2025 thallew għas-seduta li jmiss, appuntata għas-26 ta' Frar 2025.

2.0. Materji Mqajma mill-Minuti

2.1. Ma tqajmu ebda materji mill-minuti.

3.0. Twegibiet għall-Mistoqsijiet tal-Kunsillieri

3.1. Ma saret ebda mistoqsija.

4.0. Tqeghid ta' karti

- Stqarrijiet Finanzjarji 2024

5.0. Korrispondenza u komunikazzjoni mis-Sindku u l-Kunsillieri

5.1. Ma nqrat ebda korrispondenza.

6.1. L-Istqarrijiet Finanzjarji tal-Kunsill 2024

(F/1/2/Vol IX)

- 6.2. Attenda għal din il-parti tas-seduta l-*accountant* is-Sur D. Galea sabiex jispjega l-istqarrijiet imsemmija, li kopja tagħhom giet imqasma lill-kunsillieri qabel is-seduta. Gie spjegat li l-*Statement of Comprehensive Income* għall-2024 juri li kien hemm dħul rikorrenti ta' €1,553,242, kontra nefqa rikorrenti ta' €1,753,066, biex b'hekk is-sena spicċat b'bilanċ negattiv ta' €200,000.
- 6.3. Is-Sur D. Galea kompli jispjega li d-dħul mill-Gvern Ċentrali ammonta għal €1,434,946. Kien hemm dħul ta' €12,708 marbut ma' attivitajiet fil-beraħ, korsijiet, użu ta' faċilitajiet, permessi għat-tqegħid ta' *skips* eċċ. Kien hemm dħul ieħor mis-Sistema tal-Infurzar Lokali ta' €12,138, kif ukoll ieħor ta' natura ġenerali li ammonta għal €93,450. Dan kien ġej minn kontribuzzjonijiet li rċieva l-Kunsill, bejgħ ta' kotba, kirjiet, ħruġ ta' permessi eċċ. Irriżulta li kien hemm zieda ta' €6,386 fuq tas-sena preċedenti.
- 6.4. In-nefqa fuq il-pagi tal-impjegati, flimkien mal-onorarja u l-*allowances* tal-membri eletti lahqet €228,177.
- 6.5. In-nefqa fuq l-Operat u l-Manutenzjoni ammontat għal €845,022 u n-nefqa fuq l-Amministrazzjoni, li tinkludi d-deprezzament fuq l-assi permanenti ammontat għal €679,876. Fil-fatt d-deprezzament fuq l-assi permanenti żdied b'€120,000 fuq is-sena 2023 u issa qed jammonta għal €64,107 li ċertament qed iħalli effett sostanzjali fuq l-infieq tal-Kunsill Lokali.
- 6.6. Is-Sur D. Galea spjega li l-kumpliment tal-ispejjeż kienu kważi bħal dawk tas-sena 2023. Anke fejn jidhlu riservi, l-ammont baqa' dak bħal tas-sena 2023. U li kieku l-Kunsill kellu jneħhi l-ammont fejn jidhol deprezzament tal-assi, il-Kunsill kieku kien ikun għamel tfaddil ta' madwar €165,000.
- 6.7. Is-Sur D. Galea spjega wkoll li l-Kunsill għandu bilanċi fil-banek li jammontaw għal madwar €3,000,000 li minnhom €1,500,000 huma kommessi fejn jidhlu proġetti kapitali. Fil-fatt f'nota 20 tal-unaudited financial statements hemm il-lista ta' proġetti kapitali li l-Kunsill qabel li jiġi nklużi fil-Baġit għas-sena 2025. Min-naħa l-oħra l-Kunsill għandu daqshekk ieħor f'fondi li mhumix kommessi.
- 6.8. Il-Kunsilliera R. Bartolo Cutajar staqsiet f'hiex kienet tikkonsisti ż-zieda fl-ispejjeż fejn jidhlu Studies and Consultations. Is-Sur D. Galea wieġeb li fl-2024 il-Kunsill ħallas għal servizzi professjonali ta' Perit biex applika għall-Iskema Vjal Kulhadd u f'dan l-account daħlu wkoll l-ispejjeż li kien hemm involuti mal-proġett ta' Panoramic Lift liema proġett kellu jaqa' peress li l-Kunsill ma kisibx il-permessi neċessarji biex jimplementah.
- 6.9. Is-Sindku G. Micallef irrimarka li l-ammont sostanzjali fejn jidhol id-deprezzament fuq l-assi permanenti tal-Kunsill li kull sena qed jiżdied, qed jitfa' lill-Kunsill f'pożizzjoni fejn il-Kunsill qed ikollu joqgħod lura milli jinvesti fejn tidhol in-nefqa rikorrenti meta tqis li fin-nefqa rikorrenti jidhlu kuntratti importanti ferm fil-ħidma tal-Kunsill. Huwa kompli jgħid li l-Kunsill ħa jkun qed jaħdem b'75% tal-allokazzjoni tiegħu minħabba dan il-fatt.
- 6.10. Is-Sur D. Galea wieġeb li l-Kunsill Lokali tal-Mellieħa tant għamel investment matul is-snin li affettwa d-deprezzament. Huwa zied jgħid ukoll li sfortunatament l-unaudited financial statements jinħadmu fuq template ipprovduta apposta mid-Divizjoni tal-Gvern Lokali liema template ma tatikx il-possibilità li tniżzel noti fiha. Madanakollu d-Divizjoni għall-Gvern Lokali huma konxji tal-mod kif qed jinħadem id-deprezzament tal-assi tal-Kunsill u kif dan qed jaffettwa b'xi mod in-nefqa rikorrenti.
- 6.11. Il-Viċi Sindku M. Borg Cuschieri staqsa kemm hu l-buffer li l-Kunsill irid ikollu fejn jidhlu riservi. Is-Sur D. Galea wieġeb li l-Kunsill irid ikollu buffer ta' 10% tal-allokazzjoni li huwa jirċievi.
- 6.12. Il-Kunsill approva l-istqarrijiet finanzjarji u ddecieda li dawn għandhom jiġu mgħoddija kif ipprezentati lill-Uffiċċju Nazzjonali tal-Verifika.

- 7.1. **Kunsiderazzjoni u Approvazzjoni tal-Iskedi dwar l-Akkwist u tal-Pagamenti**
- 7.2. Ma giet imressqa ebda skeda.

AĠĠORNAMENT

Is-seduta spicċat fis-7:00pm, u giet aġġornata għal nhar l-Erbgħa 26 ta' Frar 2025 fil-5:30 pm.

Gabriel Micallef
Sindku

Marica Gambin
Deputat Segretarju Eżekuttiv